



# कन्हार

## छत्तीसगढ़ की माटी



ऐतिहासिक क्षण-अटल जी की प्रतिमा एवं शहीद स्मारक का लोकार्पण

अटल बिहारी वाजपेयी विश्वविद्यालय न्युज लेटर  
संस्करण 12(4) अक्टुबर-दिसम्बर, 2022  
त्रैमासिक पत्रिका

“ॐ”

## कुलगीत


बिलासा में बिलसता विश्वविद्यालय अटल है।  
महामाया की किरपा बरसती जिस पर धवल है।  
हमारा विश्वविद्यालय अटल है।

योगः कौशलं कर्मसु से मंत्रित ज्ञान का मन्दिर।  
सिंचा सिउनाथ,अरपा सलिल से विज्ञान का मन्दिर॥  
गढ़ा - छत्तीसगढ़ के गढ़ में 'नालन्दा- नवल'है।  
हमारा विश्वविद्यालय अटल है।

शहीदों,सन्त,कवियों की ये माटी 'काले हीरों'की ।  
जँवारा, चतुरगढ़,मल्हार संस्कृति की नज़ीरों की ॥  
सनातन सृजन के सन्धान का संकुल- सकल है।  
हमारा विश्वविद्यालय अटल है।

पर्वत-काननों से सुसज्जित आदि-सभ्यता से।  
प्रकृति की भव्यता से,दिव्यता से,नव्यता से ॥  
उदधि सा धीर,व्यापक व्योम सा,भू सा अचल है।  
पवन सा सतत सक्रिय,प्रखर रवि सा जो प्रबल है ॥  
हमारा विश्वविद्यालय अटल है ॥





## कुलपति की कलम से .....

अटल बिहारी वाजपेयी विश्वविद्यालय, बिलासपुर के लिए ऐतिहासिक 'कन्हार' के इस अंक को आपके सम्मुख प्रस्तुत करते हुए मुझे प्रसन्नता हो रही है। कुलोत्सव समारोह में माननीय राज्यपाल एवं विश्वविद्यालय की कुलाधिपति महोदया,

सम्माननीया सुश्री अनुसुईया उइके जी की उपस्थिति से विश्वविद्यालय धन्य हो गया। परिसर में भारत रत्न तथा कुलपुरुष अटल बिहारी वाजपेयी जी की प्रतिमा का अनवावरण एवं लोकार्पण विश्वविद्यालय के माननीय कुलाधिपति द्वारा किया गया। विश्वविद्यालय विविध क्षेत्रों में अग्रिम संस्थानों के साथ लगातार समझौता ज्ञापन (MoU) के माध्यम से विस्तार के निरंतर सोपान तय कर रहा है।

मुझे यह बताते हुए अति प्रसन्नता हो रही है कि हाल ही में विश्वविद्यालय के अन्तर्गत महाविद्यालय डी.पी. विप्र को नैक में "ए" ग्रेड प्रदान किया गया है। विश्वविद्यालय ने रूस के अन्तर्गत भवन निर्माण कर गत वर्ष से इस नूतन भवन में क्रियाशील हुआ। विश्वविद्यालय के नवाचारों में छत्तीसगढ़ी बोली का कार्यालयीन प्रयोग, कुल्लड़ का प्रचलन, राज्य में ख्याति प्राप्त कर चुका है। प्राध्यापकों के प्रोत्साहन हेतु एवं शोध कार्य की महत्ता पर केन्द्रीत होकर विश्वविद्यालय ने स्टार्टअप शोध परियोजना प्रदान की है। विश्वविद्यालय को भारतीय विश्वविद्यालय संघ द्वारा "अकादमिक एवं प्रशासनिक विकास केन्द्र के रूप में मान्यता प्रदान की गई है। भारतीय कांग्रेस एसोसिएशन ने विश्वविद्यालय को छत्तीसगढ़ राज्य का चैप्टर चयनित किया है।

विश्वविद्यालय के प्रतिनिधि दल को विज्ञान भवन, नई दिल्ली में "राष्ट्रीय अनुसंधान, अस्मिता अस्तित्व एवं विकास" कार्यशाला, राष्ट्रपति भवन, नई दिल्ली में भाग लेने का सौभाग्य प्राप्त हुआ। विश्वविद्यालय राष्ट्रीय सेवा योजना के माध्यम से बच्चों और गर्भवती महिलाओं के आहार के संदर्भ में पोषण माह से संबंधित गतिविधियों पर ध्यान केंद्रित किया गया। विश्वविद्यालय योग विभाग ने सामान्य स्वास्थ्य तथा कल्याण हेतु विद्यालयों में योग प्रशिक्षण कार्यक्रम क्रियान्वित किया। अटल बिहारी वाजपेयी विश्वविद्यालय ने विश्वविद्यालय स्तर पर अनुभव प्रयोग करते हुए अंतर महाविद्यालयीन छत्तीसगढ़ी युवा खेल प्रतियोगिता का भी आयोजन किया।

विश्वविद्यालय द्वारा मानव संसाधन विकास पर केंद्रित विभिन्न गतिविधियां आयोजित की गयी जिनमें आईटी प्रशिक्षण से संबंधित कार्यशालाएं, व्याख्यान श्रृंखला तथा अन्य कार्यक्रम समायोजित रहे जो 'कन्हार' के माध्यम से आप सभी के समक्ष प्रस्तुत है।

आने वाले नए साल की सभी को हार्दिक शुभकामनाओं के साथ .....

  
 (आचार्य अरुण दिवाकर नाथ वाजपेयी)

## बैठके

### विश्वविद्यालय में विद्यापरिषद एवं कार्यपरिषद की बैठकें 03 नवम्बर, एवं 04 नवम्बर को विश्वविद्यालय प्रशासनिक सभागार में आयोजित

विद्यापरिषद की बैठक में उच्च शिक्षा विभाग के निर्देशानुसार स्वशासी महाविद्यालयों में नवाचार प्रारंभ करने हेतु इस विश्वविद्यालय के अध्यादेश क्रमांक-144 में पुनः आंशिक संशोधन पर विद्यापरिषद् एवं कार्यपरिषद् से अनुमोदन प्राप्त कर शीघ्रातिशीघ्र उच्च शिक्षा विभाग को उपलब्ध कराने संबंधी प्रस्ताव पर विचार किया गया। डॉ.बलदेव प्रसाद मिश्र एवं डॉ. खूबचंद बघेल शोध पीठ स्थापना के संबंध में प्राप्त आवेदनो पर विचार किया गया ।



कार्यपरिषद की बैठक स्वशासी महाविद्यालयो में राज्य शासन के मंशा के अनुरूप नवाचार प्रारंभ करने हेतु अटल बिहारी वाजपेयी विश्वविद्यालय,बिलासपुर के अध्यादेश क्रमांक-144 (संशोधित) के प्रस्ताव को राज्य शासन द्वारा प्रदेश के समस्त विश्वविद्यालय हेतु मानक/आदर्श मानते हुये एक जैसे अध्यादेश बनाने के आदेश दिये गये, जो कि वर्तमान में लागू/प्रभावशील हो चुके हैं। डॉ.बलदेव प्रसाद मिश्र एवं डॉ. खूबचंद बघेल शोध पीठ स्थापना के संबंध में निर्णय लिया गया। विश्वविद्यालय में हेल्थ सेंटर स्थापित करने का भी निर्णय लिया गया।



## व्याख्यान माला

### बाल दिवस कार्यक्रम

विश्वविद्यालय ने 14 नवम्बर को प्रथम प्रधानमंत्री पंडित जवाहरलाल नेहरू के जन्मदिवस के अवसर पर विश्वविद्यालय के शिक्षण विभाग द्वारा प्रेरक उद्बोधन कार्यक्रम आयोजित किया गया। इस कार्यक्रम के मुख्य वक्ता प्रसिद्ध मोटिवेशनल स्पीकर श्री सी.जे.होरा जी थे। कार्यक्रम की अध्यक्षता माननीय कुलपति आचार्य अरुण दिवाकर नाथ बाजपेयी जी ने की। मुख्य वक्ता श्री सी.जे.होरा जी ने अपने उद्बोधन में छोटे-छोटे कहानियों के माध्यम से सफलता के सिद्धांत की व्याख्या रोचक और जोशीले अंदाज में दी। कार्यक्रम की अध्यक्षता कर रहे माननीय कुलपति आचार्य अरुण दिवाकर नाथ बाजपेयी जी ने अपने उद्बोधन में कहा कि “नेहरू जी देशभक्ति की भावना के कारण अपने पिता की संपत्ति टुकरा कर गांधीजी के रास्ते पर चल निकले, वे स्वतंत्र भारत में आधारभूत संस्थाओं का निर्माण कर आधुनिक भारत के निर्माता” बने।

### भगवान बिरसा मुंडा पर परिचर्चा

विश्वविद्यालय में 15 नवम्बर को जनजाति गौरव दिवस के उपलक्ष्य पर भगवान बिरसा मुंडा पर परिचर्चा का आयोजन किया गया। इस कार्यक्रम की मुख्य अतिथि श्रीमती अर्चना पोर्ते, सदस्य राज्य अनुसूचित जनजाति आयोग थी। कार्यक्रम की अध्यक्षता माननीय कुलपति आचार्य अरुण दिवाकर नाथ बाजपेयी जी ने किया। , अधिष्ठाता छात्र कल्याण डॉ. एच.एस.होता ने अपने स्वागत भाषण में सभी अतिथियों का अभिनंदन करते हुए भगवान बिरसा मुंडा को आदिवासी उत्थान के महानायक बताया। इसके बाद कार्यक्रम संयोजक श्रीमती स्वाति रोज टोप्पो ने भगवान बिरसा मुंडा के जीवन परिचय पर प्रकाश डालते हुए उनके योगदान की विस्तार से व्याख्या की। मुख्य अतिथि, श्रीमती अर्चना पोर्ते ने अपने उद्बोधन में कहा कि “भगवान बिरसा मुंडा आज भी अमर है, वनों में, जनों में, आदिवासी समाज के रग-रग में। जनजाति समुदाय के इतिहास को पढ़ने के लिए पन्नों की नहीं अपितु हृदय की आवश्यकता है”। कार्यक्रम की अध्यक्षता कर रहे माननीय कुलपति आचार्य अरुण दिवाकर नाथ बाजपेयी जी ने अपने उद्बोधन में कहा कि जनजाति इतिहास का उल्लेख हमारे इतिहास और विकास यात्रा में होना चाहिए। भगवान बिरसा मुंडा ऐसे व्यक्तित्व थे जिन्होंने राष्ट्र के लिए जिया और राष्ट्र के लिए मरे। कार्यक्रम का संचालन डॉ रश्मि गुप्ता ने किया तथा धन्यवाद ज्ञापन कुल सचिव श्री शैलेन्द्र दुबे जी ने किया।



इस अवसर पर जनजाति गौरव के रूप में सप्ताह भर चलने वाले विविध कार्यक्रम संगीत, नृत्य, गीत आदि के उत्कृष्ट विद्यार्थियों को प्रमाण पत्र दिया गया। इस कार्यक्रम में मुख्य रूप से जिला पंचायत उपाध्यक्ष श्री शंकर कंवर, श्री महेन्द्र सिंह धुर्वे, उपकुल सचिव श्रीमती नेहा यादव, वित्त अधिकारी अलेक्जेंडर कुजुर, राष्ट्रीय सेवा योजना के समन्वयक डॉ मनोज सिन्हा, डॉ शुमोना भट्टाचार्य, डॉ कलाधर, डॉ यशवंत पटेल, डॉ पूजा पांडेय, डॉ हैरी जार्ज, डॉ हामिद अब्दुल्ला, डॉ सौमित्र तिवारी, डॉ धर्मेन्द्र कश्यप, डॉ रेवा कुलश्रेष्ठ, रामप्रताप सिंह, सहित बड़ी संख्या में विश्वविद्यालय के अधिकारी, प्राध्यापक, और विद्यार्थी गण उपस्थित थे।

## “रोल ऑफ़ वालेन्टरी आर्गेनाइजेशन इन क्रिएटिंग सस्टेनेबल डेवेलोपमेंट”

16 दिसम्बर, 2022 को विश्वविद्यालय द्वारा “रोल ऑफ़ वालेन्टरी आर्गेनाइजेशन इन क्रिएटिंग सस्टेनेबल डेवेलोपमेंट” विषय पर एक दिवसीय व्याख्यानमाला का आयोजन किया गया। कार्यक्रम के विशिष्ट अतिथि स्वामी श्री कृष्ण संपगावकर ने कहा कि “सभी लोगों को देशभक्ति एवं समाज सेवा के लिये निरंतर कार्य करना चाहिए पुराने समय में लोग शिक्षा लेने के लिए भारत आया करते थे एवं भारत पूरे विश्व के लिए शिक्षा का एक केन्द्र था। हमें पुनः भारत को उस ऊंचाई पर लेकर जाना है एवं यह तब होगा जब लोगो में स्वमेव सेवा की भावना आयेगी।”

मुख्य वक्ता डॉ तेजस्विनी अनंत कुमार, अध्यक्ष एवं सह-संस्थापक, अदम्य चेतना फाउंडेशन ने “सस्टेनेबल” का वास्तविक अर्थ बताते हुये कहा कि ज्यादातर जो संसाधन हम उपयोग कर रहे हैं वो , सस्टेनेबल नहीं है साथ ही उसने जीवाश्म इंधन से होने वाली परेशानियों के बारे में बताया। हम प्राकृतिक वस्तुओं का उपयोग कर हम टिकाउ विकास की ओर आगे बढ़ सकते हैं। कार्यक्रम के मुख्य अतिथि प्रो. पी. वी. कृष्णभट्ट, कुलाधिपति केन्द्रीय विश्वविद्यालय उड़िसा ने भी कहा कि अगर लोग अपने अंदर समाज सेवा की भावना को समाहित करते है तो देश स्वयं ही आगे बढ़ेगा उन्होंने कहानियों के माध्यम से कई प्रेरक संदेश दिये एवं श्रोतागण को मार्गदर्शन दिया। अपने विचारों को व्यक्त करते-करते वे भावुक हो गये।

अध्यक्षीय उद्बोधन में विश्वविद्यालय के कुलपति आचार्य अरुण दिवाकर नाथ बाजपेयी जी ने कहा कि वे प्रो. पी.वी. कृष्णभट्ट जी को अपना आदर्श मानते है। कुलपति जी ने कहा कि विश्वविद्यालय निश्चित ही प्राकृतिक संसाधनों का उपयोग करते हुये टिकाउ विकास की ओर अपना कदम बढ़ायेगा। चेतना फाउंडेशन के साथ विश्वविद्यालय ने एम.ओ.यू. किया। कार्यक्रम का धन्यवाद ज्ञापन कुलसचिव श्री शैलेन्द्र दुबे ने किया एवं कार्यक्रम का संचालन डॉ रश्मि गुप्ता ने किया कार्यक्रम के समन्वयक श्री धर्मेन्द्र कश्यप थे।



## डिजीटल साक्षरता कार्यक्रम 2022

कम्प्यूटर विज्ञान एवं अनुप्रयोग विभाग द्वारा सामाजिक दायित्व का निर्वहन करते हुये स्कूल के छात्रों को कम्प्यूटर साक्षरता एवं सूचना प्रौद्योगिकी के संबंध में नवीन तकनीक की जानकारी प्रदान करने हेतु जागरूकता कार्यशाला का आयोजन नवंबर 2022 में किया गया।

प्रथम कार्यशाला का आयोजन दिनांक 11 नवम्बर 2022 को गोद ग्राम-लोफंदी के 9वीं तथा 10वीं के छात्रों हेतु किया गया जिसमें 72 छात्र-छात्राओं ने हिस्सा लिया। कार्यशाला में सम्मिलित छात्रों को कम्प्यूटर की प्रारंभिक जानकारी, एम.एस. आफिस, इन्टरनेट, डिजीलॉकर इत्यादि से संबंधी सैद्धांतिक एवं प्रायोगिक ज्ञान विभाग के शिक्षकों के द्वारा प्रदाय किया गया।



सभी छात्रों ने बड़े उत्साहपूर्वक दिन भर चलने वाली कार्यशाला में भाग लिया तथा कम्प्यूटर एवं सूचना प्रौद्योगिकी संबंधी जानकारी प्राप्त की। छात्रों से प्राप्त जानकारी के अनुसार अधिकांश छात्रों ने पूर्व में कम्प्यूटर का संचालन नहीं किया था उन्होंने कहा कि यह हमारे लिये अत्यंत ही लाभदायी है तथा हम चाहेंगे कि हम पुनः कम्प्यूटर साइंस विभाग में आकर अपनी जानकारी में वृद्धि करें। कार्यक्रम के शुभारंभ के अवसर पर विश्वविद्यालय के माननीय कुलपति महोदय ने अपने उद्बोधन में विभाग द्वारा इस प्रकार के नवाचार कार्यक्रम के प्रथम बार आयोजन हेतु विभाग को बधाई प्रेषित की।

द्वितीय चरण में छत्तीसगढ़ हायर सेकेण्ड्री स्कूल बिरकोना के छात्रों हेतु कम्प्यूटर एवं सूचना प्रौद्योगिकी जागरूकता कार्यक्रम का आयोजन दिनांक 19.11.2022 तथा 26.11.2022 को किया गया। जिसमें 11वीं तथा 12वीं के विभिन्न विषयों के 110 छात्रों की सहभागिता रही। इस जागरूकता कार्यशाला में भी छात्रों को कम्प्यूटर की प्रारंभिक जानकारी के साथ-साथ सूचना प्रौद्योगिकी से संबंधित नवीन तकनीक के बारे में विभाग के शिक्षकों के द्वारा विस्तृत जानकारी प्रदान की गयी। विभाग के छात्रों द्वारा विभिन्न मॉडल की प्रदर्शनी भी छात्रों हेतु किया गया। सभी छात्रों ने विभिन्न प्रश्न पूछकर जानकारी हासिल की तथा विभाग को धन्यवाद प्रेषित किया। कार्यशाला में स्कूल के शिक्षकों ने भी जानकारी प्राप्त की एवं विभाग द्वारा किये गये कार्यों की सराहना की।



## जनजातिय अनुसंधान, अस्मिता अस्तित्व, एवं विकास विषय पर राष्ट्रीय कार्यशाला में सहभागिता

राष्ट्रीय जनजाति आयोग नई दिल्ली द्वारा जनजातीय गौरव दिवस के अवसर पर विज्ञान भवन, नई दिल्ली एवं राष्ट्रपति भवन में दो दिवसीय 27-28 नवम्बर को राष्ट्रीय कार्यशाला का आयोजन किया गया था। इस कार्यशाला में अटल बिहारी वाजपेई विश्वविद्यालय के कुलपति सहित 10 नामित सहायक प्राध्यापक-गण शामिल हुए। इस कार्यशाला में विभिन्न विश्वविद्यालयों में कार्यरत विख्यात जनजाति शिक्षाविदों, जनजातीय छात्रों एवं कार्यकर्ताओं की सहभागिता रही। आजादी के अमृत महोत्सव के अवसर पर आयोजन द्वारा 125 विश्वविद्यालयों में जनजाति छात्रों के मध्य कार्यक्रम आयोजित किए गए उनकी एक संक्षिप्त रिपोर्ट वहां दिखाई गई प्रदर्शनी को मिलाकर एक पुस्तिका प्रकाशित की गई जिसका लोकार्पण राष्ट्रपति भवन में माननीय महामहिम राष्ट्रपति महोदया, श्रीमती द्रौपदी मुर्मू जी के द्वारा किया गया। इस कार्यशाला के माध्यम से जनजाति इतिहास—अस्तित्व, जनजाति समाज की पहचान—अस्मिता, विशेषता, संरक्षण विविधता एवं अधिकार से संबंधित लेखन एवं शोध कार्य करने की प्रेरणा मिली। श्री अनंता नायक राष्ट्रीय जनजाति आयोग सदस्य श्री जेके बजाज आईसीएसएसआर, चेयरमैन श्री हर्ष चौहान, पद्मश्री अध्यक्ष आईसीएसएसआर, श्रीमती अलका तिवारी, सेक्रेटरी आईसीएसएसआर की उपस्थिति में संपन्न हुई। कार्यक्रम में वॉइस फ्रॉम कम्युनिटी के माध्यम से जनजाति अनुभवों को साझा किया गया एवं कार्यक्रम के अंत में माननीय राष्ट्रपति महोदया श्रीमती द्रौपदी मुर्मू जी ने सभी उपस्थित जनों को प्रेरणादायक शब्दों से संबोधित किया। विश्वविद्यालय का प्रतिनिधित्व डॉ. स्वाति रोज टोप्पो द्वारा किया गया।

## सूचना संचार प्रौद्योगिकी की कार्यालयीन उपयोगिता पर आठ दिवसीय कार्यशाला

बिहारी वाजपेयी विश्वविद्यालय के संयुक्त तत्वाधान में 16 दिसम्बर 2022 को सूचना संचार प्रौद्योगिकी की कार्यालयीन उपयोगिता पर आठ दिवसीय कार्यशाला का आयोजन किया गया। अटल बिहारी वाजपेयी विश्वविद्यालय, छ.ग. में स्थापित पहला केन्द्र है। कार्यक्रम के मुख्य अतिथि डॉ. पंकज मित्तल, भारतीय विश्वविद्यालय संघ, महासचिव आनलाईन माध्यम से उपस्थित रही। उन्होंने अपने उद्बोधन में भारतीय विश्वविद्यालय संघ के द्वारा अकादमिक एवं प्रशासनिक विकास केन्द्र को स्थापित करने हेतु अपने उद्देश्य पर प्रकाश डाला और कहा कि इस केन्द्र के माध्यम से शिक्षकों, प्रशासनिक अधिकारियों एवं कर्मचारियों, छात्रों एवं शोधार्थियों के द्वारा अध्ययन-अध्यापन एवं शोध तथा कार्यालयीन व्यवहार में तकनीक की उपयोगिता संबंधी जानकारी एवं प्रशिक्षण प्रदाय करने में यह केन्द्र अग्रणी भूमिका निभाएगा। विश्वविद्यालय के कुलपति आचार्य ए.डी. एन.वाजपेयी ने अपने उद्बोधन में कहा कि “इस केन्द्र के माध्यम से सूचना संचार तकनीक का प्रचार-प्रसार छात्रों, शिक्षकों शोधार्थी, प्रशासनिक अमले में करने हेतु सहायक होगा तथा उन्होंने अटल बिहारी वाजपेयी विश्वविद्यालय को केन्द्र के इस कार्यक्रम के लिए चिन्हांकित करने हेतु भारतीय विश्वविद्यालय संघ के महासचिव डॉ. पंकज मित्तल को धन्यवाद दिया”। जिसमें विश्वविद्यालय के सम्बद्ध महाविद्यालयों के 26 प्रतिभागी कार्यशाला में भाग ले रहे हैं। इस कार्यशाला के माध्यम से कार्यालय में उपयोग होने वाले विभिन्न साफ्टवेयर, ऑनलाईन टूल्स, हार्डवेयर की जानकारी तथा इंटरनेट संबंधी जानकारी प्रायोगिक माध्यम से की जावेगी। कार्यक्रम का समापन प्रायोगिक एवं सैद्धांतिक परीक्षा के उपरांत प्रमाण-पत्र वितरण के साथ किया गया।



## कुलउत्सव-2022

कुलउत्सव के उद्घाटन समारोह के अवसर पर 23 दिसम्बर को “भारत केन्द्रित समाज विज्ञान” विषय पर राष्ट्रीय परिसंवाद का आयोजन किया गया। इस परिचर्चा के मुख्य वक्ता श्रीमति वैदेही दफ्तरदार, पूणे महाराष्ट्र रहीं। इस समारोह के मुख अतिथि श्री अशोक मोडक, माननीय कुलाधिपति, गुरुघासीदास विश्वविद्यालय, विशिष्ट अतिथि प्रो. आर. पी. दुबे, माननीय कुलपति डॉ. सी.वी. रमन विश्वविद्यालय, प्रो. बी.जी.सिंह माननीय



कुलपति, पं. सुन्दरलाल शर्मा (मुक्त) विश्वविद्यालय, रहे। इस समारोह की अध्यक्षता माननीय कुलपति, आचार्य अरुण दिवाकर नाथ वाजपेयी ने की। 24 दिसम्बर को सांस्कृतिक कार्यक्रम एवं पण्डवानी गायन का आयोजन किया गया। इस कार्यक्रम के मुख्य अतिथि प्रो. पी.एल. पटेरिया, माननीय कुलपति नंदकुमार पटेल विश्वविद्यालय, विशिष्ट अतिथि प्रो.

अशोक सिंह, माननीय कुलपति, संत गहिरा गुरु विश्वविद्यालय, सरगुजा, कार्यक्रम में प्रसिद्ध गायिका, ऋतु वर्मा द्वारा गायन प्रस्तुत किया गया। अकादमिक एवं प्रशासन विकास केन्द्र द्वारा ICT की कार्यशाला के प्रतिभागियों को प्रमाण पत्र प्रदान किया गया। साथ ही विश्वविद्यालय के कन्हार, का विमोचन भी किया। कार्यक्रम का संचालन डॉ. रश्मि गुप्ता और आभार प्रदर्शन कुलसचिव श्री शैलेन्द्र दुबे जी ने किया।

कार्यक्रम में विशिष्ट अतिथि के रूप में सांसद अरुण साव बिलासपुर, लोक सभा, बिलासपुर विधायक, श्री शैलेश पांडेय, बेलतरा विधायक श्री रजनीश सिंह, तखतपुर विधायक श्रीमती रश्मि आशीष सिंह उपस्थित रही। कार्यक्रम में मुख्य रूप से उपकुलसचिव श्रीमती नेहा यादव, श्रीमती नेहा राठिया, सहायक कुलसचिव, श्री रामेश्वर राठौर, परीक्षा नियंत्रक डॉ. पी.के. पांडेय, राष्ट्रीय सेवा योजना के समन्वयक डॉ. मनोज सिन्हा, अपर संचालक श्री कमलेश, डॉ. निराला, डॉ. गौरव साहू, डॉ. यशवंत पटेल, डॉ. पूजा पांडेय, डॉ. सीमा बेलोरकर, डॉ. लतिका भाटिया, रेवा कुलश्रेष्ठ, डॉ. हामिद अब्दुल्ला, डॉ. सौमित्र तिवारी, धर्मद्र कश्यप, डॉ. कलाधर, डॉ. एच.एस. होता, श्रीयक परिहार, मनीष सक्सेना, विकास शर्मा, सौम्या तिवारी, पलक जयसवाल, सुरज निर्मलकर, सहित विश्वविद्यालय से संबद्ध महाविद्यालयों के प्राचार्य, प्राध्यापक, शहर के गणमान्य नागरिक, प्रेस मिडिया के लोग, विश्व विद्यालय के समस्त प्राध्यापक, अधिकारी, कर्मचारी और विद्यार्थी गण उपस्थित थे। विश्व विद्यालय बिलासपुर में 11वें कुल उत्सव के अवसर पर दिनांक 25 दिसम्बर को सर्वप्रथम भारत रत्न पूर्व प्रधानमंत्री अटल बिहारी वाजपेई जी के प्रतिमा का अनावरण एवं छत्तीसगढ़ के स्वतंत्रता सेनानी के शिलालेख का लोकार्पण छत्तीसगढ़ के महामहिम राज्यपाल सुश्री अनुसुइया उइके जी के द्वारा किया गया। दीप प्रज्ज्वलित कर, छत्तीसगढ़ के राजकीय गीत और कुलगीत के पश्चात माननीय कुलपति आचार्य अरुण दिवाकर नाथ बाजपेई

जी ने अपने स्वागत भाषण में महामहिम राज्यपाल सहित सभी अतिथियों का अभिनंदन करते हुए विश्वविद्यालय के उपलब्धियों और विकास के बारे में अवगत कराया। कार्यक्रम के मुख्य वक्ता न्यायमूर्ति श्री सतीष अग्निहोत्री जी ने अपने उद्बोधन में भारतीय समाज के वसुधैव कुटुंबकम् के अवधारणा पर प्रकाश डालते हुए भारत रत्न अटल बिहारी वाजपेई जी और स्वामी विवेकानंद के कार्यों और विचारों को इसी का प्रतीक माना। मुख्य अतिथि महामहिम राज्यपाल सुश्री अनुसुइया उइके जी ने अपने उद्बोधन में सम्पूर्ण प्रदेशवासियों को पंडित मदन मोहन मालवीय जी और पूर्व प्रधानमंत्री अटल बिहारी वाजपेई के जन्म जयंती की बधाई और शुभकामनाएं दी। उन्होंने कहा कि अटल जी का व्यक्तित्व विराट था। वे सही मायने में अजातशत्रु थे जिन्हें सभी स्वीकार करते थे। उन्होंने विश्वविद्यालय बिलासपुर के छत्तीसगढ़ी भाषा में कार्य, छत्तीसगढ़ी खेलकूद और लोक संस्कृति का आयोजन, एम ओ यु, शोधपीठ की स्थापना, राष्ट्रीय सेवा योजना के द्वारा गोद ग्राम के कार्य की भूरी भूरी प्रशंसा की तथा अटल जी के विचारों और कार्यों पर चलने के लिए आह्वान किया। इस अवसर पर छत्तीसगढ़ी लोक संस्कृति और खेलकूद के विजेता विद्यार्थियों को प्रमाण पत्र वितरित किया गया।



## राष्ट्रीय सेवा योजना विश्वविद्यालय शिक्षण विभाग

### महात्मा गाँधी जयंती

विश्वविद्यालय में महात्मा गांधी के 155 वीं तथा पूर्व प्रधानमंत्री लाल बहादुर शास्त्री की जयंती पर “गांधी और हम” राष्ट्रीय संगोष्ठी का आयोजन किया गया। इस कार्यक्रम के मुख्य अतिथि व वक्ता प्रोफेसर कलाधर आर्य, निर्देशक मानव संसाधन विकास केन्द्र सौराष्ट्र विश्व विद्यालय राजकोट थे। विशिष्ट अतिथि डॉ शोफाली नागपाल मानव संसाधन विकास केन्द्र शहीद भगत सिंह विश्वविद्यालय सोनीपत थी। कार्यक्रम की अध्यक्षता कुलपति आचार्य अरुण दिवाकर नाथ बाजपेयी ने की। यह कार्यक्रम विश्व विद्यालय के सभागार में आनलाईन और आफलाइन, दोनों ही तरीके से सम्पन्न हुआ। अतिथि और विशिष्ट अतिथि ने आनलाईन मोड में अपना उद्बोधन दिया। मुख्य अतिथि प्रोफेसर कलाधर आर्य ने अपने उद्बोधन में कहा कि महात्मा गांधी सत्य के परम उपासक थे। गांधी समस्त जीव प्राणी में ईश्वर की अनुभूति करते थे इसलिए वे सम्पूर्ण विश्व के हैं। विशिष्ट अतिथि डॉ शोफाली नागपाल ने अपने उद्बोधन में कहा कि गांधी जी साधन को बीज और साध्य को वृक्ष मानते थे जैसा बीज बोया जायेगा वैसा ही समाज रूपी वृक्ष बनेगा। कार्यक्रम की अध्यक्षता कर रहे कुलपति आचार्य अरुण दिवाकर नाथ बाजपेयी ने अपने उद्बोधन में कहा कि गांधी के विचारों के आधार पर ही हम भारत में जातिभेद, साम्प्रदायिकता, क्षेत्रवाद जैसी समस्याओं को दूर करके भारत को विश्व गुरु बना सकते हैं। कार्यक्रम का संचालन और आभार प्रदर्शन अधिष्ठाता छात्र कल्याण डा एच एस होता ने किया।

इस कार्यक्रम में मुख्य रूप से कुलसचिव डॉ सुधीर शर्मा, परीक्षा नियंत्रक डॉ पी के पांडेय, राष्ट्रीय सेवा योजना के समन्वयक डॉ मनोज सिन्हा, उपकुलसचिव श्रीमती नेहा यादव, शैलेन्द्र दुबे, डॉ गौरव साहू, डॉ यशवंत पटेल, डॉ पूजा पांडेय, डॉ सीमा बेलोरकर, डॉ लतिका भाटिया, डॉ रश्मि गुप्ता, डॉ सुमोना भट्टाचार्य, डॉ कलाधर, विद्यालय के प्राध्यापक, अधिकारी और कर्मचारी गण बड़ी संख्या में भौतिक रूप से तथा आनलाईन मोड में अनेक प्रदेशों से प्राध्यापक-गण उपस्थित थे। इस कार्यक्रम का संयोजक डॉ हैरी जार्ज थे।

### राज्य स्तरीय योगासन स्पोर्ट्स में बिलासपुर को मिला गोल्ड मेडल

छत्तीसगढ़ योगासन स्पोर्ट्स एसोसिएशन द्वारा आयोजित तीसरे चौम्पियनशिप का आयोजन भिलाई में किया गया। योग के जिला स्तरीय स्पर्धा में अटल बिहारी वाजपेई विश्वविद्यालय में चयनित खिलाड़ियों ने राज्य स्तरीय प्रतियोगिता में भाग लिया। योग में बिलासपुर की ओर से प्रदर्शन करते हुए तीन गोल्ड मेडल हासिल किये। जिनमें लोमेश साहू, अंकित मौर्य और तनु पवार शामिल हैं। शामिल अन्य खिलाड़ियों का भी शानदार प्रदर्शन रहा जिनमें आर्या सारथी, सार्थक, ताहिर, रिद्धि पिटवानी, उमा, मनु पवार आने वाले समय में इन खिलाड़ियों को राष्ट्रीय प्रतियोगिता में भाग लेने का अवसर मिलेगा। कार्यक्रम का शुभारंभ संजय अग्रवाल ने दीप प्रज्वलित कर किया, बिलासपुर से टीम के कोच रश्मि सारथी, मैनेजर मोनिका पाठक, जज के रूप में आयुषी शुक्ला, नीलम कश्यप, रितु सिंह, कंचन चौहान, खिलेश्वरी साहू, लक्ष्मी अनंत थे। टीम की सफलता पर जय कौशिक, शंकर यादव, आलोक शर्मा सहित योगासन परिवार के साथियों ने बधाई दी है।

## विश्वविद्यालय में “राष्ट्रीय एकता और वर्तमान चुनौती” पर परिचर्चा का आयोजन

विश्व विद्यालय में 2 नवम्बर 2022 बुधवार को शाम तीन बजे राष्ट्रीय एकता और वर्तमान चुनौती विषय पर एक परिचर्चा का आयोजन हुआ। इमुख्य अतिथि इवनिंग टाइम्स के संपादक श्री नथमल शर्मा जी थे। मुख्य वक्ता डॉ शोभित बाजपेई जी रहे। कार्यक्रम की अध्यक्षता माननीय कुलपति आचार्य अरुण दिवाकर नाथ बाजपेई जी ने कि। सर्वप्रथम सभी ने मां सरस्वती और पूर्व गृह मंत्री सरदार पटेल जी के छायाचित्र पर माल्यार्पण कर कार्यक्रम की शुरुआत कि। कार्यक्रम का संचालन राष्ट्रीय सेवा योजना के समन्वयक डॉ मनोज सिन्हा ने किया और धन्यवाद ज्ञापन हर्ष पांडेय ने किया।

## मतदाता जागरूकता कार्यक्रम

मतदाता जागरूकता कार्यक्रम का आयोजन किया गया। कार्यक्रम में डॉ. एच.एस. होता, अधिष्ठाता छात्र कल्याण एवं डॉ. मनोज सिन्हा, समन्वयक राष्ट्रीय सेवा योजना, अतिथि के रूप में उपस्थित थे। प्रो. तरुण धर दीवान, ई राघवेन्द्र राव विज्ञान महाविद्यालय उक्त कार्यक्रम के प्रमुख वक्ता थे। कार्यक्रम का शुभारंभ अतिथियों के स्वागत के साथ किया गया। तत्पश्चात् डॉ. मनोज सिन्हा ने अपने उद्बोधन में छात्र-छात्राओं को वोटर आई डी की उपयोगिता एवं आधार से लिंक कराने की आवश्यकता के बारे में बताया। मुख्य वक्ता प्रो. तरुण धर दीवान ने सभी छात्र-छात्राओं को प्रायोगिक तौर पर अपने मोबाइल फोन से वोटर आई डी बनाने एवं उसको आधार से लिंक करने की चरणबद्ध प्रक्रिया के संदर्भ में जानकारी दी।

## विश्व एड्स दिवस

01 दिसम्बर 2022 के अवसर पर विश्वविद्यालय, बिलासपुर के वाणिज्य एवं वित्तीय अध्ययन विभाग एवं राष्ट्रीय सेवा योजना के संयुक्त तत्वाधान में अंतर विभागीय निबंध प्रतियोगिता का सफल आयोजन किया गया।

प्रतियोगिता में विश्वविद्यालय के समस्त विभागों से कुल 55 प्रतिभागी सम्मिलित हुये। इस प्रतियोगिता का विषय था- “एड्सरू समाज में जागरूकता ही निदान है।” इस प्रतियोगिता का उद्देश्य एड्स के प्रति छात्र-छात्राओं में जागरूकता लाना तथा उनके माध्यम से समाज में जन-जागरूकता का प्रसार करना है।

उक्त कार्यक्रम में राष्ट्रीय सेवा योजना के समन्वयक डॉ. मनोज सिन्हा, वाणिज्य एवं वित्तीय अध्ययन विभाग की विभागाध्यक्ष डॉ. पूजा पाण्डेय, कार्यक्रम अधिकारी रासेयो डॉ. सुमोना भट्टाचार्य तथा विभिन्न विभागों के प्राध्यापकगण छात्र-छात्राओं के उत्साहवर्धन हेतु उपस्थित हुये।

## मतदाता जागरूकता कार्यक्रम

09 दिसम्बर 2022 को विश्वविद्यालय, के नये प्रांगण में सड़क सुरक्षा के संदर्भ में शपथ ग्रहण कार्यक्रम का आयोजन किया गया था। कार्यक्रम में विश्वविद्यालय के माननीय कुलपति आचार्य ए.डी.एन. वाजपेयी द्वारा 07 बिन्दुओं में शपथ दिलायी गयी।

फिट इंडिया फ्रीडम रन 3.0 फिट इंडिया फ्रीडम रन अक्टूबर माह में आयोजित

# जो लोग सोते हैं उनकी किस्मत भी सोती है : वाजपेयी कुलपति

बिलासपुर(नईदुनिया प्रतिनिधि)। जो लोग सोते हैं उनकी किस्मत सोते रहती हैं और जो लोग चलते हैं उनकी किस्मत भी चलती है। इसी तरह जो लोग दौड़ते हैं, उनकी किस्मत दौड़ती है। जब हम दौड़ते हैं तो हमारे शरीर का प्रत्येक अंग दौड़ता है। दिमाक दौड़ता है, रक्त दौड़ता है, प्राण वायु दौड़ती है। दौड़ते समय दो चीजों पर ध्यान रखना चाहिए। पहली है दिशा। ऐसा नहीं होना चाहिए कि तेजी से दौड़े और गह्वे में गिर गए। दूसरी अपने कदमों पर ध्यान रखना चाहिए। ऐसा न हो कदम ही फिसल जाए। ये बातें अटल बिहारी वाजपेयी विश्वविद्यालय के कुलपति एडीएन वाजपेयी ने फिट इंडिया, फ्रीडम इंडिया के तहत आयोजित दौड़ को हरी झंडी दिखाते हुए कही।

एक अक्टूबर से 31 अक्टूबर तक



फिट इंडिया रन को हरी झंडी दिखाकर रवाना करते कुलपति वाजपेयी ● नईदुनिया

फिट इंडिया, फ्रीडम इंडिया 3.0 का आयोजन किया जा रहा है। इसी कड़ी में शनिवार की सुबह 7.30 बजे अटल बिहारी विश्वविद्यालय में राष्ट्रीय सेवा योजना आजादी के 75 साल फिटनेस रहे बेमिसाल के तहत योग साइंस विभाग

और एनएसएस के छात्र-छात्राओं द्वारा दौड़ का आयोजन किया गया। सुबह 7.30 बजे कुलपति वाजपेयी ने हरी झंडी दिखाकर छात्र-छात्राओं को रवाना किया। छात्र-छात्राएं विश्वविद्यालय से निकलकर मुख्य सड़क होते हुए तुकांडीह

## कुलपति ने छात्रों के साथ चने का स्वाद लिए

कुलपति वाजपेयी ने दौड़ लगाने वाले छात्र-छात्राओं को सुबह के समय भीगा हुआ चना खाने के लिए कहा। इस बीच छात्र लोकेशन ने भीगा चना निकालकर कुलपति को दिया। कुलपति ने छात्र-छात्राओं के साथ चना खाया। इस दौरान उन्होंने कहा कि भीगा हुआ कच्चा चना या अन्य फ्रूट्स स्वास्थ्य के लिए सबसे अच्छे होते हैं।

पुल, कोनी थाना से होकर विश्वविद्यालय परिसर वापस पहुंचे। कुलपति वाजपेयी ने छात्र-छात्राओं को फिट रहने के बारे में जानकारी दी। इस दौरान प्रो. हरिशंकर होता, यशवंत पटेल, पो. गौरव साहू, प्रो. सत्यम तिवारी आदि उपस्थित थे।



## राष्ट्रीय सेवा योजना विश्वविद्यालय बिलासपुर

### फिट इंडिया फ्रीडम 3.0 के तहत दौड़ का आयोजन थीम- "आजादी के 75 साल. फिटनेस रहे बेमिसाल"

विश्वविद्यालय के नगर स्थित विद्यालय एवं महाविद्यालयों द्वारा दिनांक 03 अक्टूबर 2022 को फिट इंडिया फ्रीडम 3.0 के अंतर्गत –“आजादी के 75 साल, फिटनेस रहे बेमिसाल” की थीम पर नेहरू चौक से रिवर व्यू तक जन जागरूकता रैली का आयोजन किया गया। रैली का शुभारंभ माननीय कुलपति महोदय, आचार्य ए.डी.एन.वाजपेयी के द्वारा हरी झण्डी दिखाकर किया गया। रैली के माध्यम से शहर वासियों को फिटनेस के प्रति जागरूक किया गया तथा रिवर व्यू में स्वच्छता



अभियान भी चलाया गया । इस कार्यक्रम का आयोजन कार्यक्रम समन्वयक डॉ. मनोज सिन्हा, जिला संगठक डॉ.संजय तिवारी के दिशानिर्देश एवं मार्गदर्शन में हुआ। इस कार्यक्रम में रासेयो कार्यक्रम अधिकारी डॉ. रंजू गुप्ता, मुकुल शर्मा, दिलीप शर्मा, प्रताप पाण्डेय, गौरव साहू, रेखा गुल्ला, संस्कृति शास्त्री, मोना कॅवट, यूपेश कुमार, चन्द्रकांत उपाध्याय एवं विद्यालय तथा महाविद्यालयों के लगभग 75 छात्र, छात्राओं की सहभागिता रही।

### साहसिक शिविर का आयोजन

14.10.2022 से 23.10.2022 तक माउंटनेयरिंग इंस्टिट्यूट मनाली हिमाचल प्रदेश के साहसिक केन्द्र मनाली (सोलंग) में साहसिक शिविर का आयोजित किया गया जिसमें विश्वविद्यालय की संगठन व्यवस्था में 10 छात्र, 10 छात्रा एवं 02 कार्यक्रम अधिकारी शिविर दल प्रभारी श्री दुर्गेश दुबे रासेयो कार्यक्रम अधिकारी, सिद्धार्थ महाविद्यालय, हरदीकला-बिलासपुर एवं स्नेहा थवाईत कार्यक्रम अधिकारी शास.नवीन महाविद्यालय, नवागढ़ थे। अटल बिहारी वाजपेयी वि.वि. से साहसिक शिविर में सहभागिता करने वाले स्वयंसेवकों का नाम निम्नांकित है:- खुशबु दिवाकर, कामिनी दिवाकर, कुशुम ध्रुव, सुर्याश पाण्डेय, प्रिया बरिहा, स्वप्निल पाण्डेय, दिव्य महोबिया, पीयूष ताम्रकार।



### प्री आर.डी.सी परेड विश्वविद्यालय स्तरीय



विश्वविद्यालय द्वारा पूर्व गणतंत्र दिवस परेड 2022 चयन हेतु 26.09.2022 विश्वविद्यालय परिसर में आयोजित किया गया। चयन समिति जिसमें क्षेत्रीय निदेशालय भोपाल से आये हुए श्री उपाध्याय जी, रासेयो कार्यक्रम अधिकारी श्री मुकुल शर्मा, मिशन उ.मा.विद्यालय, बिलासपुर, श्रीमती रेखा गुल्ला महारानी लक्ष्मीबाई शास.कन्या उ.मा.विद्यालय, बिलासपुर, एन.सी.सी. अधिकारी श्री अशोक नागपुरे, शास बहु.उ.मा.विद्यालय,

बिलासपुर के द्वारा स्वयंसेवकों का परेड, दौड़, सांस्कृतिक गतिविधियाँ, साक्षात्कार इत्यादि का मूल्यांकन किया गया। चयन समिति द्वारा निर्धारित मापदण्ड/दिशानिर्देश का पालन करते हुए निम्न स्वयंसेवकों का चयन किया गया है देवकुमार कॅवट, अंकित सिंग बेनीफर, आर्या पाण्डेय, कु. आरती बंजारे।

### विश्व ओजोन दिवस

विश्व ओजोन दिवस पर विश्वविद्यालय के संबंध रासेयो विद्यालय एवं महाविद्यालय में ओजोन विषय पर विभिन्न कार्यक्रमों का आयोजन किया गया। ओजोन की सुरक्षा से ही पृथ्वी पर जीवन संभव है। लाफिंग गैसों के कारण ओजोन परत में छेद हो रही है, जो एक चिंतनीय विषय है। हम सब मिलकर इसे नियंत्रित कर सकते हैं। हमारी



नैतिक जिम्मेदारी है कि हम ओजोन परत का क्षय करने वाली वस्तुओं का उपयोग न करें तथा ओजोन की सुरक्षा के लिए हमें वृहद मात्रा में वृक्षारोपण करना चाहिए पर्यावरण का संरक्षण एवं एयर कंडीशनर के कम इस्तेमाल से ओजोन परत को क्षरण से बच सकते हैं। विद्यालय एवं महाविद्यालयों में ओजोन क्षरण को रोकने के लिए जनजागरूकता अभियान रैली, व्याख्यानमाला, निबंध प्रतियोगिता, रंगोली प्रतियोगिता, वाल पेंटिंग, भाषण व वाद विवाद इत्यादि कार्यक्रमों का आयोजन किया गया।

### गांधी जयंती के अवसर पर विविध कार्यक्रमों का आयोजन

विश्वविद्यालय से संबद्ध विद्यालय एवं महाविद्यालयों में 02 अक्टूबर, 2022 को राष्ट्रपिता महात्मागांधी का जन्म जयंती मनाया गया इस अवसर पर रासेयो विद्यालय एवं महाविद्यालयों में गांधीजी पर व्याख्यानमाला, सांस्कृतिक कार्यक्रम, निबंध, रंगोली प्रतियोगिता, भाषण व वाद विवाद, रैली, स्वच्छता कार्यक्रम वृक्षारोपणे इत्यादि कार्यक्रम को आयोजन कर गांधी जी को याद किया गया एवं उनके विचारों को अपने जीवन में अमल करने की संकल्प लिया गया।

### फिट इंडिया फ्रीडम रन का आयोजन

विश्वविद्यालय, कोनी बिलासपुर से संबद्ध रासेयो इकाई शास.ई.राघवेन्द्र राव विज्ञान महाविद्यालय,बिलासपुर द्वारा अपने गोद ग्राम बैमा में फिट इंडिया फ्रीडम रन-3.0 का आयोजन किया। इस कार्यक्रम का मुख्य उद्देश्य अपने ग्राम के आसपास के लोगों को स्वास्थ्य के प्रति जागरूक करना। कार्यक्रम में शास.ई.राघवेन्द्र राव विज्ञान महाविद्यालय,बिलासपुर एवं शास.उ.मा.विद्यालय बैमा के संयुक्त तत्वाधान में हुआ। मुख्य अतिथि के रूप में पधारे बेलतरा विधायक रजनीश सिंह रहे। इस कार्यक्रम में लगभग 250 छात्र,छात्राओं ने सहभागिता किया।

### स्वच्छ भारत अभियान/Clean India Campaign और फिट इंडिया फ्रीडम रन/Fit India Freedom Run 3.0



स्वच्छ भारत अभियान/Clean India Campaign और फिट इंडिया फ्रीडम रन/Fit India Freedom Run 3.0 के अंतर्गत "स्वच्छता राष्ट्र की उत्कृष्ट छवि हेतु हम सब का अनिवार्य दैनन्दिन कर्तव्य"- आचार्य ए.डी.एन. वाजपेयी शारीरिक,मानसिक व आत्मिक स्वच्छता के विविध सोपान व्यक्ति को मानव से महामानव बना देते हैं यह अभियान से आगे बढ़कर हम सबके दैनन्दिन जीवन में उतरे। स्वस्फूर्त होकर हम सब यह करते रहें । विश्व में जगद्गुरु भारत की सुंदरतम छवि ही बननी चाहिए। युवा कार्यक्रम एवं खेल मंत्रालय भारत सरकार के द्वारा आयोजित इस अभियान में हम तत्परता से जुटे व अपने आसपासको और बेहतर बनाएँ। शुचिता, स्वच्छता भारतीय योग दर्शन में भी अनिवार्य घटक माने गए हैं। इस अवसर पर विशिष्ट अतिथि कुलसचिव श्री शैलेन्द्र दुबे व डी.एल.एस.महाविद्यालय के चेयरपर्सन श्रीमती निशा बसंत शर्मा उपस्थित रहेकार्यक्रम में स्वच्छता रैली व फिट

इंडिया रन का भी आयोजन किया गया जिसका प्रारंभ आचार्य अरुण दिवाकर नाथ वाजपेयी ने हरी झण्डी दिखाकर किया। इस अभियान में 15 विद्यालय व महाविद्यालयों के 200 स्वयंसेवक सम्मिलित हुए। स्वयंसेवकों द्वारा खमतराई माँ बगदाई मंदिर के पास 1035 कि.ग्रा. कचरा संग्रहित किया।

### राष्ट्रीय एकता दिवस का आयोजन



विश्वविद्यालय,कोनी बिलासपुर से संबद्ध रासेयो इकाई द्वारा देश की एकता एवं अखंडता के प्रतीक एवं आधुनिक भारत के शिल्पकार भारत रत्न सरदार वल्लभभाई पटेल की 31 अक्टूबर, 2022 की जयंती पर 'रन फॉर यूनिटी' एवं "राष्ट्रीय एकता दिवस शपथ ग्रहण"के साथ-साथ रंगोली, पोस्टर, भाषण, मानव श्रृंखला एवं रैली इत्यादि कार्यक्रमों का आयोजन कर सरदार वल्लभभाई पटेल को याद किया। इस कार्यक्रम में विद्यालय एवं महाविद्यालयों के लगभग 10 हजार छात्र,छात्राओं ने रन फार यूनिटी में भाग लिया।

### स्वदेशी मेला में रासेयो की भूमिका



साइंस कॉलेज मैदान बिलासपुर में 09 से 15 नवम्बर 2022 तक स्वदेशी वस्तुओं को बढ़ावा देने एवं आत्मनिर्भर भारत बनाने को दृष्टिगत रखते हुए स्वदेशी मेले का आयोजन किया गया। इस मेले में स्वच्छता एवं अनुशासन बनाये रखने तथा लोगों की सहायता करने के उद्देश्य से हेल्प डेस्क रखा गया जिसमें रासेयो स्वयंसेवकों द्वारा आयोजन स्थल में अपना अहम भूमिका निभाई। साथ ही मतदाता जागरूकता का अभियान भी चलाया गया। स्वदेशी मेले के आयोजकों द्वारा सहयोग करने वाले स्वयंसेवकों को प्रमाण पत्र देकर सम्मानित किया गया।

### मतदाता जागरूकता अभियान



विश्वविद्यालय के रासेयो से संबद्ध महाविद्यालयों में भारत निर्वाचन आयोग के अंतर्गत मतदाता जागरूकता अभियान नवम्बर चलाया जा रहा है जिसमें छात्र,छात्राओं का 18 वर्ष की आयु पूर्ण कर लिया गया है या जो छात्र,छात्राएँ अभी तक मतदाता सूची में नाम नहीं जुड़वाये हैं ऐसे छात्र, छात्राओं की मतदाता पंजीयन/वोटर आईडी कार्ड बनवाने एवं आधार से लिंक कराने हेतु संबंधित सम्पूर्ण जानकारी डॉ. तरुणधर दीवान को जिला नोडल अधिकारी के द्वारा दिया जा रहा है। मतदान प्रतिशत में वृद्धि के लिए जागरूकता अभियान चलाया गया जिसमें रैली, रंगोली, स्लोगन, दीवार लेखन इत्यादि के माध्यम से स्वयंसेवकों द्वारा मोहल्ला,गांव, कस्बा, शहरों में जनजागरूकता अभियान चालाया गया।



## संविधान दिवस



विश्वविद्यालय के रासेयो से संबद्ध विद्यालय एवं महाविद्यालयों द्वारा 26 नवम्बर, 2022 को संविधान दिवस के अवसर पर विधिवत संविधान की प्रस्तावना पढ़ा गया तथा भारत-लोकतंत्र की जननी / India- the Mother of Democracy विषय पर प्रश्नमंच का आयोजन किया गया साथ ही संविधान का महत्व पर व्याख्यान एवं जागरूकता फैलाने के लिए प्रदर्शनी, जागरूकता रैली, दीवार लेखन, स्लोगन, निबंध लेखन, पोस्टर, चित्रकला,

नुककड़ नाटक आदि गतिविधियों के माध्यम से संविधान जागरूकता के लिए कार्यक्रमों का आयोजन किया गया ।

## सड़क सुरक्षा हेतु शपथ कार्यक्रम का आयोजन

विश्वविद्यालय से संबद्ध विद्यालय एवं महाविद्यालयों द्वारा सड़क पर होने वाले असमय दुर्घटना के बचाव हेतु समस्त छात्र, छात्राओं, अधिकारी एवं कर्मचारियों को यातायात नियमों का पालन करने हेतु शपथ दिलाई गई। इसी कड़ी में अटल बिहारी वाजपेयी विश्वविद्यालय के कुलपति द्वारा समस्त छात्र, छात्राओं अधिकारियों एवं कर्मचारियों को भी शपथ दिलाया गया।

## उपलब्धियाँ

### आचार्य अरुण दिवाकर नाथ वाजपेयी जी ने भारतीय आर्थिक संघ की 105 वें अधिवेशन रांची की अध्यक्षता की

अटल बिहारी वाजपेई विश्व विद्यालय बिलासपुर के माननीय कुलपति आचार्य अरुण दिवाकर नाथ बाजपेई जी भारतीय आर्थिक संघ की 105 वें अधिवेशन श्यामा प्रसाद मुखर्जी विश्व विद्यालय रांची में अपने अध्यक्षीय उद्बोधन दिया। ज्ञात हो कि भारतीय आर्थिक संघ सम्पूर्ण भारत के अर्थशास्त्रियों का एक संघ है जो भारतीय अर्थव्यवस्था के उन्नयन और प्रगति के लिए कार्य करता है। इस वर्ष का भारतीय आर्थिक संघ का अधिवेशन रांची में आयोजित हुआ। इस अधिवेशन में देश भर के लगभग 700 अर्थशास्त्री उपस्थित रहें। इस अधिवेशन के अध्यक्ष माननीय कुलपति आचार्य अरुण दिवाकर नाथ बाजपेयी जी ने अपना अध्यक्षीय उद्बोधन “परम्परा गत भारतीय अर्थव्यवस्था, आध्यात्मिक अर्थव्यवस्था और भविष्य में भारतीय अर्थव्यवस्था को विश्व के सबसे मजबूत आर्थिक व्यवस्था कैसे बनाएं जाएं”। इस संघ का पूर्व अध्यक्ष प्रधानमंत्री डॉ मनमोहन सिंह, अमर्त्य सेन, आर बी आई के पूर्व गवर्नर रघुराम राजन आदि रह चुके हैं। यह हमारे छत्तीसगढ़ प्रदेश के लिए गौरव की बात है कि इस अधिवेशन की अध्यक्षता माननीय कुलपति आचार्य अरुण दिवाकर नाथ बाजपेई जी ने की। इस अधिवेशन के मुख्य अतिथि महामहिम राज्यपाल झारखंड श्री रमेश बैस जी रहे। अन्य अतिथियों में राज्य सभा सांसद डॉ अच्युत समांथा, डॉ तंपन कुमार शांडिल्य, डॉ अजित कुमार सिन्हा, डॉ देवेन्द्र अवस्थी, डॉ बी पी चन्दमोहन, डॉ एस नारायण आदि शामिल हैं।

## माननीय कुलपति जी द्वारा दिये गये व्याख्यान

- Lecture on ISTE Sponsored “VIMARSH-2K22” Multidisciplinary International Conference” 17 Dec 2022.
- One Day Workshop and Exhibition on India-Nothor of Democracy, Department of Law, GGV Bilaspur 01 Dec. 2022 at 10:30 AM.
- Janjatiya Gaurav Diwas online National Webinar M.D.S.D. Girls College Ambala City, Haryana 15 Nov. 2022 at 11:00 AM
- Pre Rebulic Day Motivational Lecture, GGV, Bilaspur 14 Nov. 2022 1:30 PM
- राष्ट्रीय विधिक सेवा दिवस 2022 के अवसर पर आयोजित परिचर्चा विषय-विधिक साक्षारता लोकतंत्र के लिए अनिवार्य अंग” अटल बिहारी वाजपेयी विश्वविद्यालय, बिलासपुर (छ.ग.) 11 नवम्बर, 2022 दोपहर 02 बजे।
- राष्ट्रीय एकता दिवस के अवसर पर एक दिवसीय संगोष्ठी 02 नवम्बर, 2022 अटल बिहारी वाजपेयी विश्वविद्यालय बिलासपुर दोपहर 03 बजे।
- “सरदार वल्लभभाई पटेल की भारतीय राजनीति और राष्ट्र निर्माण में भूमिका” विषय पर व्याख्यान, सरदार पटेल विश्वविद्यालय मंडी (हिमाचल प्रदेश) 140वीं जयंती 31 अक्टूबर, 2022
- Online Lecutre on Yoga Medisation and Lifestyle UGC-HRDC Bhagat Phool Singh Mahila Vishwavidyalaya, Hariyana 03 Oct. 2022 at 01:00 PM.

### Atal Bihari Vajpayee University, Bilaspur On going Start-Up Projects

S. No.	Name of faculty	Project Title
1	Dr. DSGVK Kaladhar	Antimicrobial activity and Biochemical analysis of silver nanoparticles synthesized from root and stem extracts of <i>Jatropha excisa</i>
2	Dr.Latika Bhatia	Assessment of bioaerosols in hospital environment of Bilaspur city
3	Dr. Seema Anil Belorkar	Production of biological detergent using fungal lipase
4	Dr. Swati Rose Toppo	To produce Garbage Enzyme and to study its biochemical and microbiological properties.
5	Mr. Dharmendra Kashyap	Insilico identification of laterally transferred genes and their encoded proteins with virulent nature in <i>Xanthomonas oryzaepvoryzae</i> PXO99A causal organism of bacterial leaf blight disease in Rice ( <i>Oryza sativa</i> L.)
6	Mr. Yashwant Patel	Physico-chemical analysis of traditional foods of Chhattisgarh
7	Mr. Soumitra Tiwari	Development of <i>Tikhur</i> based Herbal Premix
8	Mrs. RewaKulshesthra	Nutritional Interventions among College Students and Assistant Professors of Bilaspur post COVID-19 pandemic.
9	Mr. Hamid Abdullah	Impact of COVID-19 on profitability of Hospitality Industry in Chhattisgarh
10	Mr. Harry George	Assessment of opportunities and challenges of religious tourism in the context of ram van gaman circuit project in Chhattisgarh
11	Dr. Pooja Pandey	GodhanNyay Yojana and Financial Upliftment of Poor People
12	Dr.Sumona Bhattacharya	Study of Supply Chain Management and Challenges of Farmers during COVID-19 in Chhattisgarh State
13	Mr. Gaurav Sahu	A Study on Impact of Digital Marketing in Rural Areas With Specialreference to Gaurela-Pendra-Marwahi District
14	Mr. Jeetendra Gupta	Analysis and Monitoring of Water Quality using IoT based System
15	Mrs. Rashmi Gupta	Analysis and Detection of Student's Attention Level during Online Learning
17.	Prof. HS Hota	Development of CORONA virus identification System for health (COVIS-Health) Using Deep Learning Techniques

**Projects Details**

Project	Funding organisation	Investigator	Duration	Amount
Avifauna 1	Powergrid	Dr.Latika Bhatia and CCS	6 months	1,20,000
Avifauna 2	Powergrid	Dr.Latika Bhatia and CCS	6 months	2,10,000
Avifauna RD	Powergrid	Dr.Kaladhar and CCS	6 months	4,20,750
Avifauna DJ	Powergrid	Dr.Kaladhar and CCS	6 months	4,67,500
Avifauna	Athena Power Ltd	Dr.Kaladhar and CCS	6 months	2,17,800
Avifauna	CSTPCL	Dr.Kaladhar and CCS	2 years	20,01,340
Avifauna	CSTPCL	Dr.Kaladhar and CCS	2 years	12,27,215
Avifauna	CSTPCL	Dr.Kaladhar and CCS	2 years	8,95,400

Project	Funding organisation	Investigator	Duration	Amount
Avifauna	Water Resource Division	Dr.Kaladhar and CCS	3 years	16,50,830
Avifauna	Jabalpur Trans Co,	Dr.Kaladhar and CCS	3 years	18,79,100
Avifauna	BALCO	Dr.Kaladhar and CCS	3 years	14,04,810
Avifauna	Sargauja Rail	Dr.Kaladhar and CCS	3 years	13,08,00
Avifauna	NTPC	Dr.Kaladhar and CCS	3 years	17,33,930

Project	Funding organisation	Investigator	Duration	Amount
Isolation of polyethylene –degrading MOs...and their optimization for commercial use	DST-SERB	Dr. MP Shahi	3 years	32,00,000
Exploration of economic Biovalorization potential of rice husk for bioethanol production	CGCOST	Dr.Latika(Co-PI : Dr.Kaladhar)	3 years	4,75,000
Screening of microbes isolated from soil ...for potential invertase production by utilization of agroindustrial wastes from resident industries	CGCOST	Dr.Seema Belorkar	2 years	5,00,000
Impact of CREDA policies on socio-economic development of rural and remote areas of Chhattigarh state.	ICSSR	Dr. Sumona Bhattacharya	1 year	5,00,000
Screening and development of novel irak-4 (interleukin-1 receptor (il-1r)-associated kinase-4) inhibitors	DST-SERB	Dr.Kaladhar	3 years	41,59,100

## संपादक मण्डल



सदस्य

प्रो. डी.एस.वी.जी.के. कलाधर  
विभागाध्यक्ष,  
सूक्ष्म जीव विज्ञान एवं जैव सूचना विभाग



संपादक

डॉ. सीमा ए. बेलोरकर  
सूक्ष्म जीव विज्ञान एवं जैव सूचना विभाग



सदस्य

डॉ. राजकुमार सचदेव  
हिन्दी विभाग,  
शास. महा. रतनपुर, बिलासपुर (छ.ग.)



सदस्य

ई. यशवंत कुमार पटेल  
विभागाध्यक्ष,  
खाद्य प्रसंस्करण एवं प्रौद्योगिकी



सदस्य

प्रो. एच.एस. होता  
विभागाध्यक्ष,  
संगणक विज्ञान एवं अनुप्रयोग विभाग



सदस्य

श्री हामिद अबदुल्ला  
विभागाध्यक्ष  
होटल प्रबंधन एवं आतिथ्य विभाग



सदस्य

डॉ. पूजा पाण्डेय  
विभागाध्यक्ष, वाणिज्य एवं वित्तीय अध्ययन विभाग



सदस्य

डॉ. सुमोना भट्टाचार्य  
समन्वयक आंतरिक गुणवत्ता प्रकोष्ठ  
वाणिज्य एवं वित्तीय अध्ययन विभाग